

32002R0563

L 86/5

IL-ĠURNAL UFFIĊJALI TAL-KOMUNITAJIET EWROPEJ

3.4.2002

IR-REGOLMENT TAL-KUMMISSJONI (KE) Nru 563/2002**tat-2 ta' April 2002****li jemenda r-Regolament (KE) Nru 466/2001 li jiffissa l-livelli massimi għal ċerti kontaminanti fl-oġġetti ta' l-ikel**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 315/93 tat-8 ta' Frar 1993 li jstabbilixxi l-proċeduri Komunitarji għall-kontaminanti fl-ikel ⁽¹⁾, u b'mod partikolari l-Artikolu 2(3) tiegħu,

Billi:

(1) Ir-Regolament (KEE) Nru 315/93 jipprovdi illi jridu jiġu f'fissati l-livelli massimi għal ċerti kontaminanti fl-oġġetti ta' l-ikel sabiex tiġi protetta s-saħħa pubblika.

(2) Ir-Regolament tal-Kummissjoni (KE) Nru 455/2001 ⁽²⁾, kif l-ahħar emendat bir-Regolament (KE) Nru 472/2002 ⁽³⁾, japplika mill-5 ta' April 2002, billi jieħu l-post tar-Regolament tal-Kummissjoni (KE) Nru 194/97 tal-31 ta' Jannar 1997 li jiffissa l-livelli massimi għal ċerti kontaminanti fl-oġġetti ta' l-ikel ⁽⁴⁾, kif emendat bir-Regolament (KE) Nru 864/1999 ⁽⁵⁾, li jiffissa l-livelli massimi għan-nitrat fil-hass u l-ispinaċi.

(3) L-Istati Membri huma meħtieġa li jikkomunikaw ir-riżultati tal-monitoraġġ tagħhom u jirrapportaw dwar il-miżuri mehuda u l-progress rigward l-applikazzjoni tal-kodicijiet tal-prattika t-tajba tal-biedja sabiex inaqqsu l-livelli tan-nitrat. Bl-użu ta' dan it-tagħrif il-Kummissjoni għandha tip-proċedi kull tliet snin, u għall-ewwel darba qabel l-1 ta' Jannar 2002, li tirrevedi l-livelli massimi għan-nitrati fil-hass u fl-ispinaċi, bil-mira ġenerali li jitnaqqsu l-livelli msem-mija.

(4) L-informazzjoni ta' kull sena tal-monitoraġġ mill-Istati Membri juri tnaqqis fil-livelli tan-nitrati fil-hass. Jistgħu jinkisbu livelli massimi iktar baxxi għal ċerti kategoriji ta' hass imsejsa fuq prattiki tajba tal-biedja. F'uħud mir-reġjuni jiġu rrapportati livelli tan-nitrati spiss oġhla minn daww iffissati fl-Anness mar-Regolament (KE) Nru 466/2001, għalkemm ix-xejra ġenerali turi illi l-livelli tan-nitrati fil-hass qegħdin

jonqsu. Il-livelli tan-nitrati fl-ispinaċi ma juru l-ebda xejra ċara ta' tnaqqis. Għall-hass dan il-perijodu transitorju taż-żmien għandu jkollu l-limitu taż-żmien, imma għall-ispinaċi għadha ma tistax titbassar data tat-tmiem.

(5) Ir-Regolament (KE) Nru 466/2001 għandu jiġi emendat kif jixraq.

(6) Il-miżuri pprovduti f'din id-Direttiva huma skond l-opinjoni tal-Kumitat Permanenti tal-Katina ta' l-ikel u s-Saħħa ta' l-Animali,

ADOTTAT DAN IR-REGOLAMENT:

Artikolu 1

Ir-Regolament (KE) Nru 466/2001 huwa emendat kif ġej:

1. L-Artikolu 3(1) jiġi mibdul b'dan li ġej:

"1. L-Istati Membri jistgħu, meta ġġustifikat, jawtorizzaw għal perijodu transitorju ta' żmien it-tqegħid fis-suq tal-hass frisk u l-ispinaċi friska, imkabbra u maħsuba għall-konsum fit-territorju tagħhom, b'livelli ta' nitrati oġhla minn daww iffissati bħala livelli massimi fil-punti 1.1, 1.3 u 1.4 ta' l-Anness sakemm jiġu applikati l-kodicijiet tal-prattika t-tajba tal-biedja sabiex jinksew progress bil-mod lejn il-livelli stabbiliti f'dan ir-Regolament.

Il-perijodu transitorju ta' żmien:

- (a) rigward il-hass, għandu jtemm fl-1 ta' Jannar 2005;
- (b) rigward l-ispinaċi, għandu jiġi rivedut mhux iktar tard mill-1 ta' Jannar 2005.

L-Istati Membri għandhom jgħarrfu lill-Istati Membri l-oħra u lill-Kummissjoni kull sena dwar il-passi mehuda sabiex jimplementaw l-ewwel subparagrafu."

2. It-Taqsima 1 ta' l-Anness I hija mibdula bit-test fl-Anness ma' dan ir-Regolament.

Artikolu 2

Dan ir-Regolament għandu jidhol fis-seħh fl-20 jum wara dak tal-pubblikazzjoni tiegħu fil-Ġurnal Uffiċjali tal-Komunitajiet Ewropej.

(1) ĠU L 37, tat-13.2.1993, p. 1.

(2) ĠU L 77, taa-16.3.2001, p. 1.

(3) ĠU L 75, tas-16.3.2002, p. 18.

(4) ĠU L 31, ta' l-1.2.1997, p. 48.

(5) ĠU L 108, tas-27.4.1999, p. 16.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fit-2 ta' April 2002.

Għall-Kummissjoni

David BYRNE

Membru tal-Kummissjoni

L-ANNESS

It-Taqsima 1 ta' l-Anness I mar-Regolament (KEE) Nru 466/2001 li tirrigwarda n-nitrati għandha tiġi mibdula b'dan li ġej:

Prodott	Livell massimu (mg NO ₃ /kg)		Metodu tat-tehid tal-kampjuni	Referenza tal-metodu ta' l-analizi
"1.1. L-Ispinaci friska ⁽¹⁾ (<i>Spinacia oleracea</i>)	Maqlugħa mill-1 ta' Novembru sal-31 ta' Marzu	3 000	Id-Direttiva tal-Kummissjoni 79/700/KEE ⁽²⁾	
	Maqlugħa mill-1ta' April sal-31 ta' Ottubru	2 500		
1.2. L-Ispinaci, ippriservata, iffriżata <i>deep-frozen</i> jew iffriżata		2 000	Id-Direttiva 79/700/KEE	
1.3. Il-Hass frisk (<i>Lactuca sativa</i> L.) (il-hass protett u mkabbar fl-apert) għajr il-hass elenkat fil-punt (1.4).	Maqlugħ mill-1 ta' Novembru sal-31 ta' Marzu:		Id-Direttiva 79/700/KEE. Madankollu, in-numru minimu ta' unitajiet skond il-kampjun tal-laboratorju huwa 10.	
	– hass imkabbar taht il-ghata	4 500 ⁽³⁾		
	– imkabbar fl-apert	4 000 ⁽³⁾		
	Maqlugħ mill-1 ta' April sal-31 ta' Settembru:			
	– hass imkabbar taht il-ghata	3 500 ⁽³⁾		
– hass imkabbar fl-apert	2 500 ⁽³⁾			
1.4. Il-hass tat-tip 'Iceberg' ⁽⁴⁾	Hass imkabbar taht il-ghata	2 500 ⁽³⁾	Id-Direttiva 79/700/KEE. Madankollu, in-numru minimu ta' unitajiet skond il-kampjun tal-laboratorju huwa 10	
	Hass imkabbar fl-apert	2 000 ⁽³⁾		

⁽¹⁾ Il-livelli massimi għall-ispinaci friska ma japplikawx għall-ispinaci friska li trid tiġi ssoġġettata għall-ipproċessar u li hija trasportata direttament mill-ghalqa għall-impjant ta' l-ipproċessar.

⁽²⁾ ĠU L 207, tal-15.8.1979, p. 26.

⁽³⁾ Fl-assenza ta' tikkettjar xieraq, b'tikketti li jindikaw il-metodu tal-produzzjoni, japplika l-livell stabbilit għall-hass imkabbar fl-apert.

⁽⁴⁾ Deskritt fir-Regolament tal-Kummissjoni (KE) Nru 1543/2001 tas-27 ta' Lulju 2001, li jstabbilixxi l-i *standard* tal-*marketing* għall-hass u l-indivja tal-werqa mfdewxa u tal-werqa wiesgħa (Batavjana) (ĠU L 203, tat-28.7.2001, p. 9)."